



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ УСЛУГИ
УП 1 Бр. 08-46
2502.2019 година
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10¹, а во врска со член 76 став 7 и член 24 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), член 15 став 1 алинеја 2, член 39 став 1 алинеја 10 и член 51 став 3 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, во врска со поднесеното Барање за доделување на дозвола без објавување на јавен конкурс за телевизиско емитување, на државно ниво, Уп1 бр.08-46 од 08.02.2019 година, со дополнувања од 21.02.2019 година и од 22.02.2019 година, од страна на Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп и Заклучокот бр.02-1073/3 од 25.02.2019 година, на својата 10-та седница одржана на 25.02.2019 година, ја донесе следната:

ОДЛУКА

за доделување дозвола за телевизиско емитување преку јавна електронска комуникациска мрежа што не користи ограничен ресурс на државно ниво

1. СЕ ДОДЕЛУВА дозвола за телевизиско емитување на програмски сервис од општ формат во кој застапените видови програми ги остваруваат сите три медиумски функции, на македонски јазик, на државно ниво, на Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, со седиште на ул.„Александар Македонски“ бр.4/3а, Прилеп, со ЕМБС 6428622 и ЕДБ 4021008506320.

Телевизискиот програмски сервис од став 1 на оваа точка ќе се емитува преку јавна електронска комуникациска мрежа што не користи ограничен ресурс.

2. Дозволата од точка 1. на оваа Одлука, се доделува за временски период од 9 (девет) години.

3. По приемот на оваа Одлука за доделување дозвола, правното лице Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на кое му е доделена дозволата од точка 1. на оваа Одлука, треба да изврши упис на промена во соодветниот регистар, со оглед дека веќе е регистриран како радиодифузно трговско друштво во соодветниот регистар во Централен регистар.

4. Фактурата бр.2019-100-0009 (наш.арх.бр.05-96/1) од 10.01.2019 година за надоместокот за дозволата за телевизиско емитување Уп1 бр.08-10 од 05.01.2015 година, за период од 05.01.2019 година до 04.01.2020 година, ќе се сторнира и на субјектот од точка 1 од оваа Одлука, ќе му се издаде нова фактура, која се однесува на периодот од 05.01.2019 година до денот на донесувањето на оваа одлука.

Фактурата од став 1 на оваа точка која ќе му биде издадена на Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, должен е да ја плати во рок од 1 (еден) ден од денот на нејзиниот прием.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

5. Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) ден од денот на приемот на фактурата издадена од Агенцијата.

6. Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на кое му е доделена дозволата од точка 1. на оваа Одлука, се обврзува да започне со вршење на дејноста веднаш по добивањето на дозволата.

Во случај на непочитување на рокот за започнување со вршење на дејноста наведен во став 1 на оваа точка од Одлуката, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузертот од регистарот на радиодифузери.

7. Доколку Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, не ја исполни обврската од точка 4. оваа Одлука станува ништовна.

8. Оваа Одлука е конечна и ќе се објави на веб страницата на Агенцијата.

Образложение

Агенцијата за аудио и аудиовизуелни медиумски услуги согласно член 76 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), доделува дозвола за телевизиско или радио емитување преку јавна електронска комуникациска мрежа што не користи ограничен ресурс или преку сателит, за која не се распишува јавен конкурс и дозволата се доделува по барање на заинтересирана страна на начин и постапка утврдени со напред цитираниот Закон.

Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на 08.02.2019 година до Агенцијата за аудио и аудиовизуелни медиумски услуги поднесе Барање за доделување на дозвола без објавување на јавен конкурс Уп1 бр.08-46 од 08.02.2019 година, за телевизиско емитување на програмски сервис од општ формат во кој застапените видови програми ги остваруваат сите три медиумски функции, на македонски јазик, на државно ниво, кој ќе се емитува преку јавна електронска комуникациска мрежа што не користи ограничен ресурс.

По приемот на Барањето за доделување на дозвола без објавување на јавен конкурс за телевизиско емитување, Уп1 бр.08-46 од 08.02.2019 година, Стручната служба на Агенцијата пристапи кон разгледување на истото при што констатираше дека поднесеното барање е нецелосно, не ги содржи сите податоци согласно член 76 став 3 од Законот за аудио и аудиовизуелни медиумски услуги, односно истото е нејасно. За наведеното, Агенцијата согласно член 76 став 6 од истиот Закон, на 14.02.2019 година, со допис – Известување, Уп1 бр.08-46 од 14.02.2019 година, го извести подносителот на барањето, РТД ТЕЛЕВИЗИЈА СОНЦЕ ДООЕЛ ПРИЛЕП и го задолжи во рок од 15 (петнаесет) дена од денот на приемот на известувањето, да го дополни Барањето за доделување на дозвола без објавување на јавен конкурс за телевизиско емитување, Уп1 бр.08-46 од 08.02.2019 година и да ги отстрани констатираните недостатоци.

Подносителот на барањето, РТД ТЕЛЕВИЗИЈА СОНЦЕ ДООЕЛ ПРИЛЕП, во зададениот рок од страна на Агенцијата, достави дополнувања од 21.02.2019 година и 22.02.2019 година на Барањето Уп1 бр.08-46 од 08.02.2019 година, за доделување дозвола без објавување на јавен конкурс за телевизиско емитување.

Во врска со Барањето за доделување на дозвола без објавување на јавен конкурс за телевизиско емитување, Уп1 бр.08-46 од 08.02.2019 година, со дополнувања од 21.02.2019 година и 22.02.2019 година, а согласно член 76 став 7 од Законот за аудио и аудиовизуелни медиумски услуги, утврди дека предметниот барател ги исполнува условите и обврските утврдени со Законот за аудио и аудиовизуелни медиумски услуги и прописите донесени врз основа на овој Закон, како и тоа дека на барателот РТД ТЕЛЕВИЗИЈА СОНЦЕ ДООЕЛ Прилеп, не му е одземена дозвола за телевизиско или радио емитување во последните 5 (пет) години.

По приемот на оваа Одлука за доделување дозвола, Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на кое му е доделена дозволата од

точка 1. на оваа Одлука, се обврза да изврши упис на промена во соодветниот регистар, со оглед дека веќе е регистриран како радиодифузно трговско друштво во соодветниот регистар во Централен регистар. Следствено на тоа, издадената Фактура бр.2019-100-0009 (наш.арх.бр.05-96/1) од 10.01.2019 година за надоместокот за дозволата за телевизиско емитување Уп1 бр.08-10 од 05.01.2015 година за периодот од 05.01.2019 година до 04.01.2020 година, ќе се сторнира и на субјектот од точка 1 од оваа Одлука, ќе му се издаде нова фактура, која се однесува на периодот од 05.01.2019 година до денот на донесувањето на оваа одлука. Новата фактура од став 1 на оваа точка Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп е должно да ја плати во рок од 1 (еден) ден од денот на нејзиниот прием, во спротивно доколку РТД ТЕЛЕВИЗИЈА СОНЦЕ ДООЕЛ Прилеп, не ја исполни обврската од точка 4. оваа Одлука станува ништовна.

Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата. Начинот на пресметка, фактурирање и наплата на надоместокот за дозволата за телевизиско емитување по барање преку јавна електронска комуникациска мрежа што не користи ограничен ресурс ги утврдува Агенцијата за аудио и аудиовизуелни медиумски услуги согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги бр.01-6222/1 од 12.12.2014 година.

Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп, на кое му е доделена дозволата од точка 1. на оваа Одлука, се обврзува да започне со вршење на дејноста веднаш по доделувањето на дозволата, така што во случај на непочитување на рокот за започнување со вршење на дејноста, согласно член 82 став 1 алинеја 1 од Законот за аудио и аудиовизуелни медиумски услуги, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

Врз основа на сето погоре наведено, Советот на Агенцијата за аудио и аудиовизуелни медиумски услуги на 10-та седница, одржана на 25.02.2019 година, а согласно Заклучокот бр.02-1073/3 од 25.02.2019 година, донесе Одлука како во диспозитивот, која е конечна и по нејзиното донесување ќе се објави на веб страницата на Агенцијата.



Агенција за аудио и
аудиовизуелни медиумски услуги,
Претседател на Советот,


Лазо ПЕТРУШЕВСКИ

Правна поука: Против оваа одлука Барателот за доделување дозвола за телевизиско емитување преку јавна електронска комуникациска мрежа, доколку е незадоволен од одлуката, може да поднесе тужба до надлежниот суд, во рок од 30 дена од денот на приемот на одлуката.

Примерок од Одлуката да се достави до:

- Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп,
- Управителот на Радиодифузното трговско друштво ТЕЛЕВИЗИЈА СОНЦЕ ДООЕЛ Прилеп,
- Директорот на Агенцијата,
- Сектор за поддршка на работата на директорот и на Советот на Агенцијата;
- Сектор за правни и работи, и
- Назначеното лице за водење на Уписникот (Уп1).